

# រឿងបុរសទំពែក ៤ នាក់

កាលពីព្រេងនាយ នៅភូមិមួយមានបុរសទំពែក ៤ នាក់ ឈ្មោះ យុន ១ ស៊ឹម ១ គំ ១ សុខ ១ បុរសទំពែក ៤ នាក់នេះ ជាមនុស្សកម្រិតទុក្ខគណនាស្រេចរួច រឹងអ្នកស្រុកអ្នកភូមិតែងស្រែកហៅគាត់ថា តាប៊ុនទំពែក ! តាប៊ុនទំពែក ! ជាវាលពេល ។ ថ្ងៃមួយ បុរសថ្លែកទាំងបួននាក់ បានជំនុំស្រុះស្រួលមូលមតិគ្នាថា យើងទាំងអស់គ្នា ពុំអាចរស់នៅក្នុងកន្លែងនេះយូរទៅទៀតបានទេ ខ្មាសអ្នកនគរខ្លាំងណាស់ ព្រោះអ្នកជងគេមើលងាយយើងពន់ពេកប្រមាណ ដូច្នោះត្រូវយើងចេញទៅរកគ្រូមើលជំងឺ ដើម្បីធ្វើឱ្យសក់ក្បាលយើងដុះឡើងដូចជនដទៃទៀត ។ ជនទំពែក ៤ នាក់ក៏ស្រុះស្រួលព្រមព្រៀងគ្នា ប្រុងប្រៀបរៀបចំគ្រឿងប្រដាប់ប្រដាធ្វើដំណើររួចក៏ធ្វើដំណើរចេញទៅកាត់ស្រុកធំតូច កាត់ភូមិកាត់ស្រែ ស្វែងរកពេទ្យហូមេមត់ដ៏ប៊ុនប្រសប់ ដែលអាចធ្វើឱ្យក្បាលខ្លួន ដុះសក់ឡើងវិញបានប៉ុន្តែបុរសទំពែក ៤ នាក់ឥតបានជួបនឹងជនដែលមានវិទ្ធិអំណាចដូច្នោះសោះ ។

ជនទំពែក ៤ នាក់ក៏ធ្វើដំណើរតទៅទៀត លេចវាលចូលព្រៃលេចព្រៃចូល លុះត្រាតែទៅដល់ព្រៃហោមពាន្ត ដែលជាកន្លែងមហាបូសីមួយ ។ បុរសទំពែក ៤ នាក់ក៏ចូលទៅក្នុងអាស្រមតាបូសីនោះឱនកាយថ្វាយបង្គំដោយសេចក្តីគួរសម តាបូសីសួរថាតើអ្នកទាំង ៤ នាក់អញ្ជើញមកពីប្រទេសណា? មានការអ្វី? បុរសទំពែក ៤ នាក់ក៏ឆ្លើយប្រាប់ថាតាបូសីថា "ជម្រាបលោកតា យើងខ្ញុំទាំងអស់គ្នាមកពីប្រទេសឆ្ងាយណាស់ដោយហេតុតែយើងខ្ញុំ ទំពែកទាំងអស់គ្នា ពួកអ្នកស្រុកទាំងឡាយ ចេះតែសើចចំអកឡើយ ឱ្យជាវាលពេល រាល់វេលា ទើបយើងខ្ញុំអត់ទ្រាំពុំបានចេញមកស្វែងរកគ្រូពេទ្យដែលចេះធ្វើក្បាលយើងខ្ញុំឱ្យដុះសក់ដូចជាជនដទៃទៀតឡើង ប៉ុន្តែយើងខ្ញុំឥតបានជួបប្រទះគ្រូពេទ្យណាមួយសោះ អាស្រ័យហេតុនេះ បានជាយើងខ្ញុំធ្វើដំណើរទាល់តែមកដល់អាស្រមលោកនេះ សូមលោកតាអាណិតអាសូរយើងខ្ញុំជួយធ្វើយើងខ្ញុំឱ្យបានដុះសក់ដូចគេដទៃទៀតឡើង" ។

តាបូសីក៏ឆ្លើយថា "ចុះមានលំបាកអ្វី ចៅទាំងឡាយអើយ ! នៅទីនេះមានត្រពាំងទឹកស្រស់ស្អាតមួយ ចូលទាំងឡាយទៅមុជទឹកត្រពាំងនោះចុះ ប៉ុន្តែត្រូវអ្នកទាំងអស់គ្នាមុជតែម្តងបានហើយ កុំមុជច្រើនដងឱ្យសោះ " ។

កាលបើពួកតាបូសីប្រាប់ដូច្នោះហើយ បុរសទំពែក ៤ នាក់ក៏កើតសេចក្តីរាយជាត្រៃលែង ហើយចុះទៅមុជទឹកក្នុងត្រពាំងនោះទាំងអស់គ្នា ។ មួយសន្ទុះក្រោយមកបុរស ៤ នាក់ក៏ងើបចេញពីត្រពាំងទឹកឡើង ហើយនៅលើក្បាលរៀងខ្លួនក៏មានដុះសក់យ៉ាងក្រាស់ខ្មៅរលោង ។ លោកតាទំពែកទាំង ៤ នាក់ក៏ខំមើលក្បាលគ្នាទៅវិញទៅមកហើយលាន់មាត់សរសើរតែរៀងខ្លួន ។

នៅខណៈនោះបុរសទំពែក ៤ នាក់ក៏កើតមានចិត្តលោភពន់ប្រមាណ ទើបជំនុំគ្នាថា យើងទាំងអស់គ្នាបានមុជទឹកនេះ ត្រឹមតែម្តងប៉ុណ្ណោះ ឃើញថាបានល្អប៉ុណ្ណោះហើយ ចុះទម្រាំបើយើងមុជច្រើនដងទៅទៀត តើយើងនឹងល្អយ៉ាងណាទៅ តាបូសីប្រហែលជាមិនចង់ឱ្យយើងល្អណាស់ទេមើលទៅ បានជាបង្គាប់ឱ្យយើងមុជទឹកតែម្តងម្នាក់ដូច្នោះ គួរតែយើងទៅមុជទឹកឱ្យបានម្តងម្នាក់ទៀត " ។

បន្ទាប់មក បុរសទំពែក ៤ នាក់ក៏ស្រុះស្រួលគ្នាហើយបបួលគ្នាទៅមុជទឹកសាជាថ្មីទៀត ប៉ុន្តែម្តងនេះកាលណាបើងើប ឡើងពីទឹកភ្លាមបុរសកម្សត់យើងជ្រុះ បាត់សក់អស់នៅសល់តែលលាក្បាលថ្នែករលឹងនិញដូចកាលពីដើមវិញ ។ អាស្រ័យហេតុនេះបុរសទំពែក ៤ នាក់ក៏កើតសេចក្តីឈឺចាប់ព្រួយចិត្តក្រៃលែងហើយក៏បបួលគ្នាមុជទឹកម្តងទៀត ប៉ុន្តែ លុះងើបឡើងក្បាលនោះរឹតតែទំពែក រលឹងជាងមុនទៅទៀត ថ្ងាសក៏កាន់តែរលោងឡើង ។ កាលពីពេលមុនបុរស ទំពែក ៤ នាក់គ្រាន់មានសក់ពីរបីសរសៃដុះនៅលើក្បាល ប៉ុន្តែលោកបើមុជទឹកអស់ចំនួន ៣ លើកដូច្នោះហើយក្បាល បុរសទំពែកទាំង ៤ នាក់ឡើងរលោងស្រិលដូចជាក្បាលសត្វត្រជក់ ។

បុរសទំពែក ៤ នាក់អស់សង្ឃឹមក៏ដើរចេញពីទីនោះយំក្នុងចិត្តថា "ការនេះបណ្តាលមកពីយើងមិនប្រតិបត្តិតាមតាបស ដូច្នោះ ត្រូវតែយើងត្រឡប់ទៅជួបតាបសវិញហើយអង្វរលន់តូសូមឱ្យគាត់ជួយធ្វើក្បាលយើង បើមិនបានទៅជាល្អទេ គ្រាន់តែនៅប្រហែលពីដើមវិញចុះ កុំឱ្យរលឹងរលោងស្រិលដូចក្បាលត្រជក់ដូច្នោះ វាអាក្រក់ណាស់" ។

លុះជំនុំគ្នាដូច្នោះហើយ បុរសទំពែកទាំងឡាយ ក៏ធ្វើដំណើរត្រឡប់ទៅកាន់ទីលំនៅតាបសវិញ ។ តាបសសួរថា "តើ មានការអីចៅទាំងឡាយ?" ។ ចៅទំពែកក៏ឆ្លើយថា "លោកតាជាទីគោរព យើងខ្ញុំសូមអង្វរលោកតា សូមលោកតាមេត្តា ត្រាប្រណិទោសដល់យើងខ្ញុំផង ត្បិតយើងខ្ញុំពុំបានធ្វើតាមបង្គាប់លោកតា បានជាក្បាលយើងខ្ញុំរឹតតែរលឹងជាងថ្ងាស ទៅទៀត យើងខ្ញុំសូមអង្វរលោកតា ឲ្យជួយធ្វើយ៉ាងណា ឲ្យក្បាលយើងខ្ញុំទាំងអស់គ្នា បើមិនបានល្អ ក៏សូមឱ្យតែនៅ ប្រហែលពីដើមវិញក៏បានដែរ" ។

តាបសឆ្លើយតបវិញថា "ឱចៅអើយ អាត្មាពុំអាចញ៉ាំងខ្លួនអ្នក ឱ្យទៅយ៉ាងម៉េចទៀតបានទេ កំហុសរបស់អ្នកជាភស្តុ តាងបង្ហាញឱ្យដឹងថា អ្នកទាំងឡាយពុំអាចប្រតិបត្តិតាមដំបូន្មានពិបាកៗបានទេ តែចូរអ្នកពិចារណាដូច្នោះថា សេចក្តី ប្រាថ្នាហួសប្រមាណបណ្តាលឱ្យហិនហោច ។ ណ្ហើយ ! ចូរអ្នកត្រឡប់ទៅស្រុកវិញទៅគ្មានមធ្យោបាយអ្វីអាចផ្លាស់ប្តូរ រូបអ្នកបានតទៅទៀត " ។

បុរសទំពែកទាំង ៤ នាក់ក៏ត្រឡប់ទៅស្រុកវិញ ហើយម្តងនេះអ្នកស្រុករឹតតែពោលចំអកឡើយឱ្យជាងមុនទៅទៀត ។

បុរសទំពែកទាំង ៤ នាក់ក៏រឹតតែខ្មាសលើសដើមហើយរកមេមត់យ៉ាងណាពូកែៗ ល្បីល្បាយឱ្យធ្វើប្រេងក្រមួន និងថ្នាំត្រាំ ស្មៅ ឬឈើក៏មានគុណភាពយ៉ាងប្រសើរៗ មកលាបមករឹតច្របាច់ លើសាច់ក្បាលរបស់ខ្លួនព្រមទាំងសូត្រមន្តអាគម គាថាថាផ្សំជាមួយផង តែទោះបីខំធ្វើយ៉ាងណាក៏ក្បាលនៅតែគ្មានដុះ សក់ដែលរលោងស្រិលដូចជាគ្រាប់ក្រូសសមុទ្រ ។ នេះគឺជាផលកម្មពិតប្រាកដ ដោយគាត់បានប្រព្រឹត្តអំពើកំហុសអ្វីមួយពីជាតិមុន ឬមួយកាលពីជាតិមុន គាត់ប្រកប របរកសិកាត់សក់ហើយបំពេញករណីយកិច្ចរបស់ខ្លួនពុំបានត្រឹមត្រូវ ។ ទោះបីមានអត្តភាព គួរឱ្យអាម៉ាស់ដូចពោល ហើយក៏ដោយក៏បុរសទំពែក ៤ នាក់នោះមានចិត្តដូចជាជនឯទៀតដែរ គឺគាត់មានចិត្តប្រាថ្នាជាខ្លាំងចង់យកក្បាលគាត់ ទៅកើយលើទ្រូងនារីជាទីសប្បាយ ប៉ុន្តែគ្មានស្រីណាម្នាក់ព្រមស្រឡាញ់បុរសទំពែកទាំង ៤ នាក់នោះសោះដោយហេតុ ម្នាក់ព្រមស្រឡាញ់បុរសថ្នែកទាំង ៤ នាក់នោះសោះ ដោយហេតុតែគាត់មានលលាដ៏ក្បាលរលឹងរលោងដូចត្រឡោក ដែលគេខាត់ដើម្បីទុកដួសទឹកផឹក ។

ហេតុនេះហើយបានជាគេឃើញបុរសទំពែកមានវ័យចាស់ ៗ ណាស់ហើយប៉ុន្តែពុំទាន់មានប្រពន្ធនៅឡើយ ទោះបីគាត់ មានអាយុចាស់ប៉ុនណាក៏ដោយ គាត់នៅតែខំស្វែងរកប្រពន្ធភ័យបំណង ប៉ុន្តែម្តងនេះបុរសទំពែក ៤ នាក់ចេញស្វែង រកប្រពន្ធដោយចិត្តងប់ឈ្នប់តែម្តង គេពុំដឹងថាតើមានហេតុយ៉ាងណាទេ គេគ្រាន់តែដឹងថានេះគឺជាវត្ថុបំណងរបស់គាត់ យូរណាស់មកហើយ គឺជាទម្លាប់របស់ពួកគាត់ ។ ព្រេងវាសនាបាននាំគាត់ទាំង ៤ នាក់ឱ្យមកជួបគ្នាហើយស្រឡាញ់ គ្នាណាស់ បានស្តាប់ស្តេចស្រីគ្នាថាមិនត្រូវរស់នៅបែកគ្នាឡើយ ។ បើមួយណាទៅណាអ្នកដទៃក៏ត្រូវទៅតាមដែរ ។ ហេតុ នេះហើយបានជាគេឥតដែលឃើញលេចបុរស ទំពែកមួយចេញពីច្រកចង្អៀត ដោយឥតឃើញទំពែកបីនាក់ទៀតមក តាមក្រោយឡើយ គេតែងឃើញឈ្មោះ យុត ដែលគាត់មានរាងខ្ពស់ស្គមស្លៀកខោខ្លីដើរមុខគេ ហើយដើរលឿនដាច់មិត្ត គាត់ទាំងអស់ ទោះបីគាត់ខំប្រយ័ត្នកុំឱ្យដើរលឿនចោលគេក៏ដោយ ។ បន្ទាប់មកគេឃើញឈ្មោះស៊ឹម ដែលមានមាឌ ធំធេងខំដើរទឹងទាំងៗ តាមយុតដូចសត្វអណ្តើក ។ បន្ទាប់មកទៀតគេឃើញ គំ និង សុខ ដើរទន្ទឹមស្នាគ្នា ពីរនាក់នេះជា មនុស្សជជែកឡឡាដាក់ត្រចៀកគ្នា ព្រោះត្រចៀកពុំសូវបាន ។

ថ្ងៃមួយ យុតនិយាយទៅកាន់សំឡាញ់ខ្លួនថា យើងពុំអាចរកប្រពន្ធនៅ ក្នុងស្រុកនេះបានទេ ទោះចាស់ក្តី ក្មេងក្តី ស្រីៗ នៅក្នុងស្រុកនេះគេមាក់ងាយមាក់ចោក យើងទាំងអស់ដោយហេតុតែក្បាលយើងគ្មានដុះសក់ ប៉ុន្តែ បើយើងទៅកាន់ តំបន់មួយទៀតប្រហែលជាយើងមានសំណាងជាងនេះ ហើយបើមាននរណាថា យើងចាស់ យើងអាចឆ្លើយទៅវិញថា សក់យើងវាជ្រុះព្រោះជាធម្មតារបស់ជន ដែលមានអាយុច្រើន នឹងមានការព្យាយាមគិតច្រើន កាលបើដូច្នោះអ្នកស្រុក មុខជា យល់ថាយើងជាអ្នកមានការសិក្សាច្រើន ហើយជឿថាយើងជាអ្នកប្រាជ្ញាផង " ។

នៅពេលនោះបុរសទំពែក ៤នាក់ ក៏ពិភាក្សាគ្នាអស់រយៈពេលយ៉ាងយូរ ហើយព្រមព្រៀងយល់ថា យើងកុំនឹកព្រួយថា ក្រែងស្រីនៅស្រុកដទៃមិនស្អាត ដូចជាស្រីនៅក្នុងស្រុកកំណើតរបស់យើង ។ ស៊ឹមខ្លាចអស់កម្លាំង ដោយធ្វើដំណើរ ឆ្ងាយ បាននិយាយអង្វរ យុត កុំឱ្យដើរលឿនពេក ។ សុខបានរំលឹកយ៉ាងម៉ឺងម៉ាត់នូវពាក្យសម្បថថា យើងមិនត្រូវបែក គ្នាឲ្យសោះ មិនត្រូវមានប្រពន្ធចោលគ្នា ឬក៏ត្រូវមានប្រពន្ធទាំងអស់គ្នា នៅក្នុងស្រុកណាមួយជាមួយគ្នា" ។

អាស្រ័យហេតុនេះ វេលាព្រឹកមួយ ពេលមុនថ្ងៃពេញពន្លឺគេឃើញបុរសទំពែក ៤ នាក់មានដៃកាន់ដំបងនិងស្ពាយទៃ មួយៗ ម្នាក់ស្លៀកសំពត់ថ្មីៗ ដើរចេញពីភូមិទៅកាន់ផ្លូវប្រមាត់ទន្លេ ធ្វើដំណើរទៅទិសខាងជើង ។ ម្តងនេះឃើញបុរស ទំពែកដើរមួយៗ ដើម្បីអនុគ្រោះដល់ស៊ឹម ឱ្យទាន់ផង ។ បុរសទំពែកមានខ្នងកោងហើយដើរទប់ខ្លួននឹងឈើច្រត់ ប៉ុន្តែ គាត់នៅមានចិត្តចង់សប្បាយពន់ប្រមាណ ហើយជាធម្មតា គេតែងឃើញយុតដើរលឿនចោលគេទាំងអស់ រួចមួយ សន្ទុះក្រោយមកទើបលេចឃើញស៊ឹមខំដើរខ្លាស់ៗ ស្រែកហៅយុតឱ្យបង្អង់ជំហាន ។

មិនយូរប៉ុន្មានបុរសទាំង ៤ នាក់បានដើរទៅដល់ភូមិមួយ បបួលគ្នាចូលទៅក្នុងភូមិនោះ ។ ជាទេសកាលអ្វីក្នុងថ្ងៃនោះ នៅក្នុងភូមិនោះមានកើតរឿងហេតុមួយយ៉ាងធំ គឺស្រីមេម៉ាយម្នាក់ចាប់បានបុរសម្នាក់កំពុងដេកជាមួយនឹងកូនក្រមុំ គាត់ ហើយគាត់ក៏ប្តឹងពុំសុខចិត្តនឹងបុរសនោះ ។ ដើម្បីនឹងសម្រាលកំហុសរបស់ខ្លួនបន្តិច បុរសខិតបានឆ្លើយដោះ សារទៅនិងចៅក្រមថា នាងក្រមុំនេះជាសហយរបស់ខ្លួនយូរណាស់មកហើយ " ប៉ុន្តែ នាងនេះបានឆ្លើយបដិសេធជា ដាច់អហង្ការថា ខ្ញុំឥតបានស្គាល់អាមនុស្សពាលនេះទេ វានេះជាមនុស្សកុហកឥតខ្ចាស វាបានលួចលបមកក្នុងបន្ទប់ខ្ញុំ ដូចជាចោរ នៅពេលខ្ញុំកំពុងគេងលក់ហើយបានប្រើកម្លាំងបាយបង្ខំខ្ញុំឱ្យព្រមធ្វើតាមបំណងវា ទោះបីខ្ញុំនិយាយអង្វរ យ៉ាងណាក៏វា ពុំព្រមស្តាប់សោះឡើយ"

ពូជចុះ ចៅក្រមក៏មានចិត្តអស់ឯកពុំអាចរកសេចក្តីពិតបាន ។ ប៉ុន្តែនៅខណៈនោះស្រាប់តែលេច យុត គំ ស៊ឹម សុខ ដើរ ចូលមកយ៉ាងមួយៗ ហើយបែបសង្រួមខ្លួន ដូចព្រះសង្ឃនិមន្តទៅប្រោសសត្វ ហើយមហាជនដែលឈរនៅជុំវិញរោង ជំនុំ ក៏បើកផ្លូវយ៉ាងធំឱ្យបុរសទំពែកចូល ព្រមទាំងសំដែងសេចក្តីគួរសមដល់បុរសទំពែកទាំងនោះផង ព្រោះគេយល់ថា បុរសទំពែកនេះជាបេសកជនរបស់ព្រះពុទ្ធ ហើយជាចៅក្រមធំផង ។

កាលបើគេសម្លឹងមើលសាច់ឈាម នឹងក្បាលទំពែកសព្វគ្រប់ទៅគេក៏ជឿ បុរសទំពែក ជាមនុស្សចេះដឹងយ៉ាងជ្រៅជ្រះ ទើបចៅក្រមប្រគល់កន្លែងខ្លួនឱ្យគាត់អង្គុយវិញ ។ កាលបើអង្គុយស្រួលបួល ហើយបានដឹងកិច្ចការនោះសព្វគ្រប់ បុរស ទំពែកទាំង ៤ នាក់ក៏អង្គុយនៅស្ងៀមសញ្ជឹងគិតមួយសន្ទុះ រួចយុតក៏ចាប់ និយាយមុនគេឡើងថា ៖ - ទំពែកវាទៅ ទើប ញ្ជៅវាមក ។ - បន្ទាប់មក គំ និយាយថា៖ - មានប្រឡាយ ទើបទឹកវាហូរ ។ បន្ទាប់មកទៀតស៊ឹមនិយាយថា ៖ - តែកន្លែង ណាមានដុះត្រឡាច វាមានដុះឃ្លោក ។ នៅទីបំផុត សុខ និយាយថា ៖ - កន្លែងណា ឆ្កែវាជុំក្លិនទឹកនោម, វាលើកជើង ។ កាលបើពេលពាក្យមួយឃ្លាម្នាក់ ដោយពុំមានអត្ថន័យដូច្នោះរួចហើយ បុរសទំពែកក៏បង្គាប់ឱ្យរៀបការបុរសស្រីពីរ នាក់នោះទៅ ។ នៅពេលនោះ អ្នកស្រុកនិងចៅក្រមទាំងឡាយ ក៏ស្ងើចសរសើរ នូវគតិបណ្ឌិតនិងការឈ្លាសវៃ នៃចៅ ក្រមទំពែកជាច្រើន ហើយក៏បបួលគ្នាជូនវត្ថុជាង្វាន់ ដល់គាត់ទាំងអស់គ្នាជាច្រើន ។ ឯម្តាយនៃស្រី មានរឿងក៏ពេញ ចិត្តនឹងការកាត់សេចក្តីនេះ ហើយក៏ចូលទៅសំពះសំដែងអំណរគុណដល់បុរសទំពែកទាំង ៤ ។

ប៉ុន្តែ ទោះបីមានឈ្មោះដូច្នោះ ក៏នៅតែស្រីៗ ពុំព្រមស្រឡាញ់បុរស ទំពែកទៀត ។ ទើបបុរសទំពែកទាំងអស់គ្នានឹក ឃើញដល់ស្រីមេម៉ាយ ដែលខ្លួនបានកាត់ក្តីឱ្យពីថ្ងៃមុន ហើយយុតក៏ផ្ដើមនិយាយថា ៖ គឺជាស្រីដែលមានចរិយាសម រម្យណាស់ ។

គំ បន្តថា ៖

- ជាស្រីមានការអប់រំប្រកបដោយបែបបទល្អ ។ សុខ បន្ថែមថា ៖ - ពិតមែនតែស្តម្ភបន្តិច ប៉ុន្តែមានសម្រស់ ។ ស៊ឹម បញ្ចប់ថា - ពុំដឹងជាហេតុអ្វី កាលបើឃើញគាត់ខ្ញុំចេះតែនឹកដល់ម្តាយខ្ញុំ ដែលជាការអាចឱ្យខ្ញុំទាយបានថា គាត់ជាស្រី ប្រសប់ចាត់ចែងកិច្ចការក្នុងផ្ទះ មានចិត្តសន្តោស ហើយមានសំដីទន់ភ្លេម ចេះថ្នាក់ថ្នមបមបំពេជង ។ បន្ទាប់ពីមាន យោបល់រៀងខ្លួន ដូច្នោះហើយទំពែកទាំង ៤ ក៏សម្រេចចិត្តចាត់ទៅដណ្តឹងស្រីមេម៉ាយនោះធ្វើជាប្រពន្ធ ។ ស្រីមេម៉ាយ នោះឈ្មោះយាយអៀង ។ គាត់ចាស់ណាស់ទៅហើយធ្មេញ ក៏បាក់ សាច់ក៏ឡើងជ្រើវជ្រួញយុរយារ សម្បុរស្រអាបមើល ទៅឃើញដូចសំបកមង្កុតស្លុត ។

និយាយពីយាយអៀងមេម៉ាយ កាលបើបានឮដំណឹងដូច្នោះ គាត់ក៏នឹកក្នុងចិត្តថា ៖ អញនេះជាស្រីដំបូងបង្អស់ក្នុង ប្រទេសខ្មែរ ដែលត្រូវបានជួបការសប្បាយអស្ចារ្យដូច្នោះ ។ ពីដើម អញស្មានថាអញនេះជាមនុស្សចាស់រយាក ហើយ អាក្រក់ក្រៃលែង អស់មាននរណាមកស្នេហាអញហើយ ព្រោះមានតែឆ្កែទេ ដែលនៅដេញតាមព្រុសអញ បើចំណែកឯ ក្មេងអនាថាវិញ កាលណាវាឃើញអញ វាបបួលគ្នាត់ចេញឆ្ងាយដោយវាស្រែកថា អញជាយាយចាស់កំណាច ឥឡូវ ស្រាប់តែឮដំណឹងទាំង ៤ នាក់ព្រមគ្នាតែម្តង តើអញត្រូវរើសនរណាអេះ ? បើគ្មានអ្នកណាមួយល្អជាងគេសោះ គឺ ៖ - ជនទីមួយមានមាឌធំ ប៉ុន្តែ ស្តម្ភដូចជាសំបកសណ្តែកស្លុត " ។ - ជនទីពីរធាត់ ប៉ុន្តែជើងខ្លីដូចជាសត្វទុង "។ - ចំណែក ពីរនាក់ទៀត មានរាងសមសួនបន្តិច ប៉ុន្តែថ្លង់ មើលតែគល់ឈើ ម្យ៉ាងទៀត បើអញទទួលយកមួយធ្វើប្តី មុខជាអ្នកឯ ទៀតខឹងសម្បាញនឹងអញពុំខាន អញមិនចង់ធ្វើឱ្យគេអាក់អន់ចិត្តនឹងអញសោះ ដូច្នោះ អញត្រូវទទួលយកទាំង ៤ នាក់ "

។ ទើបគាត់នឹកទៀតថា ៖ មួយនាក់សម្រាប់ដងទឹកឱ្យអញ មួយនាក់ទៀតសម្រាប់ពុះខុស ជនទីបីសម្រាប់ទៅរកដំឡូង នឹងបន្លែ ជនទីបួនសម្រាប់បង្កាត់ភ្លើងដាំបាយចំណែកអញ។ អង្គុយនៅស្ងៀម ធ្វើការតែបន្តិចបន្តួច ។ ដូច្នោះ យុត ដែល មានជើងវែងៗ យាយអៀងតម្រូវឱ្យកែទឹកពីទន្លេមកដាក់ពាង ស៊ឹម ដែលមានទំនងជាអ្នកល្មោភ តម្រូវឱ្យធ្វើបាយ ។ ចំណែកឯ គំ និង សុខ ជាអ្នកមានត្រចៀកធ្ងន់ ហើយដែលយាយអៀងយល់ថា ជាមនុស្សធ្វើឱ្យគាត់នឿយហត់កម្លាំង ព្រោះត្រូវនិយាយខ្លាំងៗ ទើបស្តាប់បានគាត់បានតម្រូវឱ្យទៅព្រែកខុសរកវល្លិ និងជីកដំឡូង ។

ទោះបីចាត់ការដូច្នោះក៏ដោយ ក៏គេនៅតែព្យាបាត់យាយអៀងស្រែកសន្ធឹកជេរដំបូកគាត់ទាំង ៤ តាំងពីព្រលឹមទល់ព្រលប់ គាត់បន្ទោសថា ធ្វើការល្ងើយៗ ទីមទាមៗ ហើយគាត់ដកដង្ហើមធំឥតឈប់ឈរសោះ ។ គាត់ពោលថា កាលគាត់នៅពី ក្មេង មនុស្សប្រុសស្រឡាញ់គាត់ខ្លាំងណាស់ ហើយគេជាមនុស្សប៊ិនប្រសប់គ្រប់យ៉ាង ។

ដូច្នោះ តាចាស់ៗ ទាំង ៤ ឥតស្គាល់ពេលសម្រាកសោះ ។ យាយអៀងតែងរិះរករឿងប្រើបុរសទំពែកឥតមានល្អ ។ អាស្រ័យហេតុហើយបានជាយុតទៅដងទឹកនៅអង្គុយត្រែតត្រតៗ ឯមាត់ទន្លេចំណែកគំនិងសុខទៅនៅដំអក់ដំអែក្នុង ព្រៃ ។ អ្នកដែលអក់ពូជាងគេគឺស៊ឹម ព្រោះស៊ឹមនៅផ្ទះជានិច្ច ។ យាយអៀងស្តីបន្ទោសប្រាសឆ្កេះឱ្យគាត់តាំងពីព្រលឹម ទល់ព្រលប់ឥតឈប់ឈរ ។ ហេតុនេះ ស៊ឹមក៏ទៅជាមនុស្សគេមើលលែងស្គាល់ខ្លួនឡើងស្គម សាច់ ស្បែក មុខ ឡើង ស្អុតក្រៀមដោយសារកម្ដៅភ្លើង ហើយទៅជាភើតដំដីហឺត ដោយខំផ្គុំភ្លើងឱ្យឆេះឥតឈប់ឈរភ្នែកឡើង ក្រហមដោយ សារផ្សែងចូល ស្ទើរតែមើលអ្វីពុំឃើញ ។ ទុក្ខត្រួតលើទុក្ខ តែគូករបស់គាត់ ក៏ភើតសេចក្ដីច្រណែននឹងគាត់ ព្រោះគាត់ នៅផ្ទះរាល់ថ្ងៃជាមួយនិងប្រពន្ធ ។ គូកគាត់បានព្រួតគ្នាប្រឆាំងនឹងគាត់ ហើយតាមព្យាបាទគាត់ឥតឈប់ឈរ ។ កាលណាស៊ឹមងាកបែរមុខចេញទៅណា គូកគាត់ក៏លបបង់អំបិលមួយក្ដាប់ធំទៅក្នុងឆ្នាំង ហើយបបូលគ្នាល្ងូចសើច ព្រោះដឹងថា ដល់ពេលបាយយាយអៀងនឹង ជេរមនុស្សគ្មានទោសនេះពុំខាន ។ ដោយអំណាចចិត្តកំហឹងគំនិតសុខ បបូលគ្នារកកាប់មែកឈើនៅស្រស់ៗ ហើយមានជ័រផងយកមកឱ្យស៊ឹមដុតដាំបាយ ។ លុះដុតខុសនោះទៅផ្សែងក៏ ហុយពេញក្នុងផ្ទះ យាយអៀងក៏រត់ចេញទៅមាត់ទ្វារ ហើយគេព្យាបាត់ស្រែកជេរចុងភោកម្យត់ពីចម្ងាយ រាប់ពុំល្អៗ ។

ការហត់នឿយនិងការលំបាកគ្រប់យ៉ាង ហើយជម្រុលទៅរកតែសេចក្ដីស្លាប់ បានធ្វើឱ្យបុរសទាំង ៤ រឹតតែឆាប់ចាស់គ្រាំ គ្រាទៅទៀត គាត់ពុំអាចនៅទ្រាំទ្រនឹងយាយអៀង ដូច្នោះតទៅទៀត ។ ថ្ងៃមួយនៅពេលដែលយាយអៀងទៅផ្សារ យក ស្វាយដែលខ្លួនបេះបានទៅលក់ បុរសទំពែក ៤ នាក់ក៏ប្រជុំជំនុំគ្នាច្របូចចិត្តថា នឹងចេញពីទីនេះទៅទាំងអស់គ្នា ស្វែងរកខ្ញុំកំដរឱ្យមកបម្រើប្រពន្ធខ្លួនរៀងខ្លួន ។ យុតក៏បាននិយាយថា

- យើងទាំងអស់គ្នាកាន់តែចាស់ ហើយកាន់តែខ្សោយមួយថ្ងៃបន្តិចៗ យើងមុខជានឹងស្លាប់បង់អសារ បើយើងឥតបាន សម្រាកសោះដូច្នោះ ។

គិតដូច្នោះហើយបុរសថ្លែក ៤នាក់ក៏ធ្វើដំណើរចេញ ដោយឥតចាំឱ្យយាយអៀងត្រឡប់មកពីផ្សារវិញទាន់ឡើយ ។ ហើយនៅថ្ងៃជាមួយគ្នានោះ គំនិតចង់បានខ្ញុំបម្រើភើតមាននៅក្នុងចិត្តនៃចៅចាក់ស្មុគម្នាក់ដែរ ។ ចៅចាក់ស្មុគនោះ ជា អ្នកប៊ិនប្រសប់ណាស់ខាងធ្វើស្មុគ ធ្វើកន្រ្តកអំពីក្បាបត្នោត ។ ដូច្នោះគាត់ក៏ឡើងទៅលើចុងត្នោតមួយខ្ពស់ ហើយនឹក ក្នុងចិត្តថា "អញមិនត្រូវចុះទៅធ្វើស្មុគនេះឯដីទេ ព្រោះខ្លាចគេលបមើល ស្គាល់ចំណេះអញ ដូច្នោះត្រូវតែអញនៅធ្វើស្មុគ នៅលើចុងត្នោតនេះ កាលបើអញធ្វើបានច្រើនហើយ អញនឹងចុះពីចុងត្នោតយកស្មុគទៅលក់ ហើយអញនឹងទិញ មនុស្សបម្រើម្នាក់មកប្រើ ។

នៅពេលដែលកំពុងច្រៀងស្លឹកត្នោតនោះ គាត់ក៏នឹកដូច្នោះទៀត ថាបើមនុស្សបម្រើនោះត្រូវធ្វើការធ្ងន់ បើប្រសិនបើវា  
បម្រើអញ មិនសូវគាប់ប្រសើរទេ នោះប្រយ័ត្នត្រូវនិងកែងជើងអញ" ។ កំពុងតែគិតដូច្នោះ បុរសក៏លើកជើងជាក់ហើយក៏  
អើលខ្លួនធ្លាក់ពីដើមត្នោត ប៉ុន្តែសំណាងល្អនៅពេលធ្លាក់នោះ បុរសមានស្មារតី បានចាប់ចុងស្លឹកត្នោតជាប់ នៅ  
យោងតែលតោលៗ កណ្តាលវាល មើលទៅដូចជាសត្វជ្រឹង ។ នៅពេលនោះ មានទ្រមាក់ដំរីកាត់តាមនោះ ចៅចាក់  
ស្មុគក្រឡេកទៅឃើញ ក៏ស្រែកហៅយ៉ាងខ្លាំងថា "លោកបងទ្រមាក់ដំរី ! បើប្រសិនបើបងអាចជួយដាក់ខ្ញុំពីលើចុង  
ត្នោតនេះបាន ខ្ញុំនឹងទៅបម្រើលោកអស់មួយជីវិត" ។

កាលបើឮដូច្នោះ បុរសទ្រមាក់ដំរីក៏មានចិត្តត្រេកអរខ្លាំង ។ គាត់ខំបដំរីគាត់យ៉ាងលឿនចូលទៅក្រោមដើមត្នោត  
ហើយបញ្ឈប់ដំរីនៅក្រោមនោះ រួចគាត់ក៏ឡើងឈរនៅខ្នងដំរី ខំប្រឹងចំអើតចាប់ជើង ចៅចាក់ស្មុគ ប៉ុន្តែនៅពេលដែល  
គាត់ក្រោកឈរនោះ គាត់ខំប្រឹងទប់ខ្លួនឡើងញ័រគ្រប់សរសៃ ហាក់ដូចជាសញ្ញាគោះជំនិះគាត់ឲ្យដើរទៅមុខទៀត ។ ដំរី  
យល់ដូច្នោះ ក៏ដើរទៅមុខទៀត ចោលទ្រមាក់ដែលកំពុងតោងជើងចៅចាក់ស្មុគជាប់ ។

បុរស ២ នាក់ក៏នៅតោងស្លឹកត្នោតនោះជាប់ មើលទៅឃើញហាក់ដូចជាផ្លែឈើពីរយ៉ាងធំវែង ។ សត្វក្អែកទាំងឡាយ  
ភ្ញាក់ផ្អើលនឹងទស្សនីយភាពយ៉ាងចម្លែកនោះ ក៏ហើរក្រឡេកឆាប់ហើយស្រែកលានឮទ្រហឹងអីងកង ។

ចៅចាក់ស្មុគក៏កាន់តែធ្ងន់ខ្លួនខ្លាំងឡើងទៅទៀត ហើយខំប្រឹងតោងស្លឹកត្នោត លុះត្រាតែក្បាបវាមុតចូលទៅក្នុងសាច់  
ស្រក់ឈាមមកលើមុខបុរសទ្រមាក់ដំរី ជាហេតុធ្វើឲ្យបុរសខាងក្រោយនេះរឹតតែភ័យញាប់ញ័រទៅទៀត ។

យល់ឃើញថាខ្លួនពុំអាចខំប្រឹងតោងជាងត្នោតបានទៀតទេ ចៅចាក់ស្មុគក៏អង្វរករចៅទ្រមាក់ដំរីដូច្នោះថា ចូរអ្នកលែង  
ជើងខ្ញុំទៅ ខ្ញុំអស់កម្លាំងណាស់ហើយ ! ចូរលែងជើងខ្ញុំទៅបើមិនដូច្នោះទេ យើងនឹងធ្លាក់ទៅស្លាប់ទាំងអស់គ្នា ។

មិនតែប៉ុណ្ណោះ ចៅចាក់ស្មុគបានស្រែកជេរ ហើយស្មោះទឹកមាត់ដាក់ក្បាលទ្រមាក់ដំរីជាច្រើនទៀតផង ប៉ុន្តែចៅទ្រមាក់  
ដំរីត្រឡប់ជាស្រែកអង្វរករទៅចៅចាក់ស្មុគវិញថា "ឱលោកបងអើយ ! សូមលោកកុំលែងដៃឱ្យសោះ ។ បើប្រសិនបើ  
លោកម្ចាស់ទ្រាំតោងលុះត្រាតែមានជនណា គេមកជួយដាក់យើងឱ្យរួចពីចុងត្នោត នោះខ្ញុំនឹងធ្វើជាខ្ញុំបម្រើលោកវិញ  
លុះត្រាតែក្ស័យជីវិត" ។

នៅពេលនោះ ស្រាប់លេចបុរសទំពែកយើង ៤ នាក់ដែលស្វែងរកទាសៈសម្រាប់បម្រើប្រពន្ធខ្លួនទៅដល់ បុរសអស់  
សង្ឃឹមទាំងពីរនាក់ ស្រែកហៅបុរសទំពែកទាំងឡាយឱ្យចូលមក ហើយនិយាយថា ឱលោកឪពុកទាំងឡាយ សូម  
លោកឪពុកជួយយកអាសាខ្ញុំផង ខ្ញុំនឹងទៅនៅធ្វើជាខ្ញុំបម្រើលោក លុះត្រាអស់ ១ ជីវិត ។

បានឮដូច្នោះ បុរសទំពែក ៤ នាក់ក៏ត្រេកអរខ្លាំង ទើបយុតនិយាយទៅកាន់គូកនខ្លួនថា "យើងពុំដឹងមានមធ្យោបាយ  
អី នឹងរកមនុស្សបម្រើឱ្យបាន ឥឡូវយើងបានជួបពីរនាក់នេះហើយ ។ ចូរយើងសន្លឹងសំពត់ឡើង ហើយម្នាក់ ៗ កាន់  
មួយជ្រុង ឈរពីក្រោមមនុស្សយោលទោងនេះ ។ លុះធ្វើដូច្នោះហើយ បុរសទំពែក ៤ នាក់ក៏ស្រែកហៅឲ្យបុរសពីរនាក់  
ទម្លាក់ខ្លួនចុះមក ។ ប៉ុន្តែបុរសខាងក្រោយនេះ ពុំទាន់ដាច់ចិត្តហ៊ានទម្លាក់ខ្លួនមក ហើយស្រែកប្រាប់មកចៅទំពែក  
ដូច្នោះថា " ឱលោកឪពុកក្មេក ! តើលោកឪពុកមានកម្លាំងគ្រប់គ្រាន់ទេ ? លោកឪពុកសន្លឹងសំពត់ស្រួលហើយឬ? ....  
ប្រាកដហើយឬ ? "

ដើម្បីជាការប្រយ័ត្នទៅទៀត តាមទំព័រ ៤ នាក់ក៏យកជ្រុងសំពត់ចងជាប់ទៅនឹងកង្កែបខ្លួន រួចខំប្រឹងទប់ខ្លួនទាញសំពត់យ៉ាងអស់ទំហឹង រួចស្រែកទៅកាន់បុរសតែងគោងពីរនាក់នោះថា "ម្តងនេះតាធ្វើស្រួលបួលហើយ ចូរចៅទម្លាក់ខ្លួនមកចុះ !

ចៅចាក់ស្មុគនិងចៅទ្រមាក់ជីវី ក៏ទម្លាក់ខ្លួនមកចំកណ្តាលសំពត់ ប៉ុន្តែអនិច្ចាធីយ ទម្ងន់មនុស្សពីរនាក់នោះ បានកន្ត្រាក់ទាញក្បាលទំព័រ ៤នាក់ឱ្យមកទង្គិចគ្នាលាន់សួរតែជូស ។ សេចក្តីហេតុនេះ យុត គំ សឹម និងសុខ ក៏ក្ស័យជីវិតនៅពេលជាមួយគ្នានោះអស់ទៅ ។